


आईआईएम जम्मू और आईआईएम बोधगया द्वारा आईपीएम उम्मीदवारों के लिए एक संयुक्त वेबिनार का आयोजन



16 मई 2021 को आईआईएम जम्मू और आईआईएम बोधगया द्वारा आईपीएम उम्मीदवारों के लिए एक ऑनलाइन संयुक्त वेबिनार का आयोजन किया गया। वेबिनार में भाग लेने के लिए संभावित छात्रों के माता-पिता सहित कुल 440 आईपीएम उम्मीदवारों ने पंजीकरण करवाया। कार्यक्रम का उद्घाटन आईआईएम जम्मू के निदेशक प्रोफेसर बीएस सहाय ने किया, जिन्होंने उम्मीदवारों को आईपीएम कार्यक्रम की अवधारणा के बारे में जानकारी दी। उन्होंने इस तथ्य पर जोर दिया कि एक राष्ट्रीय स्तर की परीक्षा सुनिश्चित करने के लिए, संयुक्त आईपीएम प्रवेश परीक्षा (जेआईपीएमएटी) भारत सरकार के शिक्षा मंत्रालय के तहत राष्ट्रीय परीक्षण एजेंसी (एनटीए) द्वारा आयोजित की जा रही है, न कि एक व्यक्तिगत आईआईएम द्वारा। आईपीएम का मुख्य उद्देश्य 12वीं कक्षा के बाद छात्रों को समय की मांग के अनुरूप एक पेशेवर पाठ्यक्रम विकल्प प्रदान करना है। आईपीएम हमें, प्रबंधन के क्षेत्र में छात्रों को तैयार करने में सक्षम करेगा जो कि एनईपी 2021 के भी अनुरूप है।

आईआईएम बोधगया और आईआईएम जम्मू के परिसर, संकाय, छात्रों के परिसरीय जीवन, आईपीएम पाठ्यक्रम संरचना, प्रवेश प्रक्रिया, पात्रता, प्रवेश परीक्षा की प्रकृति, आरक्षण नीति और छात्रवृत्ति के बारे में एक विस्तृत प्रस्तुति आईआईएम बोधगया और आईआईएम जम्मू के आगामी परिसरों के वॉक-थ्रू के साथ दी गई। वेबिनार का समन्वयन, दोनों संस्थानों के एमबीए प्रथम वर्ष के छात्रों द्वारा किया गया।

एक घंटे के सत्र दौरान, संभावित छात्रों और उम्मीदवारों के माता-पिता को आईपीएम कार्यक्रम के सन्दर्भ में अपने प्रश्न करने के लिए प्रोत्साहित किया गया और आईआईएम जम्मू और आईआईएम बोधगया के संकाय सदस्यों ने उनका समुचित उत्तर दिया। इच्छुक छात्रों के माता-पिता ने भी वेबिनार की गतिविधि में भाग लिया।

रिकॉर्डेड वेबिनार और जिपमैट की पहुँच के लिए वेबसाइट लिंक निम्नवत हैं:

<http://www.jipmat.ac.in/home.php>

<https://www.youtube.com/watch?v=DL4FIJch0Us>